

Ghaliex dil-Medjokrita ?

Inkellemkom bil-hrafa ghalliema bhal Eżopu. Darba waħda kien hemm Ħmar u Żiemel dejjem bil-pika ma' xulxin. Ta' kull sena kienu jaghmlu mħatra min jiehu l-ewwel wiż-żiemel kien jirbahlu u jehodlu l-palju. I-ħmar ha għalih. Qal li mhux sewwa li ż-żiemel jogghod jiehu l-paljijiet kull sena u għax il-ħmar meta kien jinħaq u jipprotesta kellu hanġra daqsieq għad-diet tiegħu wit-tigrija bdiet issir bla palju. Issa ż-żiemel tilef kull heġġa. Għalfejn noqgħod nithabat, qal, ladarba niehu l-ewwel u ma nihux ma hemm l-ebda palju għaliġa. U mfantas dabal fl-istalla u ma riedx jiġri. Il-ħmar ferah hafna; u qal lill-ħmir l-oħra li ż-żiemel baża' minnu u ma riedx jiġri iżjed. Il-ħmir l-oħra għamlulu festa kbira li baqgħet tisseejjah il-Festa tal-Ħmir. U kull fejn tara ħmir... ħmir... ħmir ferhana bihom infushom... Iż-żwiemel hadu għalihom u twarrbu. U kull fejn thares ħmir... dejjem ħmir... u ħmir biss. U lanqas żiemel wiehed!

Bejn wiehed u iehor it-tagħlima ta' din il-parabola wiehed jista' jgħabbilha għall-hajja Maltija. Ingergru u bil-haqq kollu li ma għandiex nies tajbin u li għandna quddiem wiċċna invażjoni tal-injoranti wil-prużuntużi. Issa din hi tabilhaqq hsara li ddejjek għax min jibża' għal għeħ art twelid u ma jistax ma jitmashanx meta jara kemm kull ma jmur flok nogħlew qegħdin dejjem ninżlu 'l isfel, targa wara l-oħra għal go qiegħ Wied il-Ħmir. Xi sentejn ilu, ktibt f'din ir-rivista artikolu jismu "Il-Falliment ta' Malta". Minn dak inhar ma sar xejn li juri li qbadna triq ġdida. Għadna fuq it-triq il-qadima, it-triq tal-falliment intellettuali tal-biża'. Il-marda żiedet hraxet mindu l-bżonnijiet iebes ta-hajja gāghluna ninsistu fuq il-bżonnijiet tal-istonku u ninsew jew inwarrbu l-Bżonnijiet tal-Moħħ; hekk li bhall-moġhoż li dejjem jixtarru, għoddna sirna stonku wahedna u tliġna moħħna. Imma l-marda hija aktar qadima mill-aħħar gwerra. L-egħruq tal-marda hija d-disprezz li dejjem kien hawn Malta għall-Edukazzjoni Sekondarja u sa ftit żmien ilu wkoll għall-Edukazzjoni Primarja. Fl-irhula għad għandna nies li jidhrilhom li aħjar uliedhom imorru jbigħu ftit halib jew jgħinu li missierhom l-andar milli jinħlew fl-iskola; u tarahom jithabtu u jgħabbdu 'l min jithabtilhom biex uliedhom joħorġu mill-iskola qabel iż-żmien. Imma l-akbar htija tal-injoranza li hawn fil-pajjiż, tal-goffaġni fil-mod li naħsbu u nfissru ruhna, gejja mid-disprezz għall-edukazzjoni sekondarja. Qabel ma l-edukazzjoni sekondarja t'iqiegħed f'idejn gradwati intelligenti li għandhom koltura kbira, li kellhom edukazzjoni liberali u

wara li telqu l-Università, baqghu jaqraw u jitghallmu l-ideat tal-kbar ma nistghux nistennew generazzjoni ta' zghazagh edukati. Ghax hadd ma jista' jaghti aktar milli ghandu hu. It-tagħlim mejjet minn fuq ktieb għall-mohh sponza taż-zghazagh flok il-komunikazzjoni ta' personalità hajja ma' ohra li qiegħda tiffirma ruha, ma jasalx biex itella' generazzjoni ta' Maltin mohħhom miftuh biżżejjed biex jistghu jagħmlu għieh lilhom nfiushom u lil Malta. Tistaghgħeb tisma' xi nies, fost dawn gradwati wkoll (u dalwaqt ngħidilkom għaliex) jitkellmu bħattfal; tistaghgħeb kemm għandhom mohħhom zghir; kemm huma neqsin mill-ideat u kemm ma għandhom l-ebda orjentazzjoni storiko-filosofika li tmexxihom għall-deċiżzjonijiet maturi. Għeditkom li fost dawn in-nies ta' mohħ zghir hemm hafna gradwati. F'mohħi bħal issa għandi xi professjonist li j-educazzjoni tagħhom kienet professjonali biss — li tghallmu kull ma għandu x'jaqsam mal-medicina jew mal-ligi u xejn iżjed; u la letteratura u la storja u la filosofija u la principji ta' soċjologija li wiehed ma jehodhomx minn fuq il-bank tal-iskejjel imma mill-qari intelligenti u riflessiv ta' kulljum. Din hi r-raġun li hafna drabi rġiel isimhom imżejjen bi gradi professjonali jagħmlu figura hażina fejn wiehed li għal kemm ismu huwa mneżża' mill-gradi professjonali jithaddet u jikteb ahjar minnhom ghax habb il-qari, habb l-ideat, meraħ fil-istorja ta' civiltà tal-bniedem u sħarreg sal-eghruq tal-Ħsieb tal-umanità kif dan ifisser ruhu fl-attivitażiet kulturali tad-Dinja. Min għandu l-għatx tal-għerf u jfittxu l-għerf jagħmlu għaref u jqegħdlu fi kienem u fil-ideat tiegħu dik is-saħħa, dik il-maturità li ma tigix u la bil-presunzjonj u lanqas bil-"bluff" u lanqas bil-prosopea.

Ahna l-Maltin għandna beonn naqraw hafna. Jien dejjem għedt, u saqsejt xi bejjięgha tal-kotba biex nara għandix raġun, li daqsxejn ta' bahri Inġliż jaqra iżjed minn professjonist Malti; wil-kwalità ta' qari hafna drabi tixhed superjorità fil-formazzjoni intelletwal. Imma tghiduli dan kif jista' jkun? Ghax jięri hekk Malta? Iftakru l-hrafa tal-hmar li ried jięri maż-żiemel imma ma riedx li ż-żiemel jieh u l-palju tal-giri. Applika t-tagħlima għalina u tifhem għaliex hawn Malta ftit għandna nies ta' ċertu kalibru mentali li isimhom jista' jqajjem rispett barra minn Malta. It-tajjeb tagħna huwa l-medjokrità ta' haddiehor. U dan nargħa' ngħid ghax għat-tajjeb hawn Malta ma hawn l-ebda premju u la ma hemm l-ebda premju li jagħżel it-tajjeb mill-hażin, it-tajjeb jaqta' qalbu, jitwarrab mit-tięrija tal-hajja, jonkella ċinikament jithabat mill-anqas ladarba bit-tahbit u mingħajr tahbit xorta wahda ma jehux li haqqu. Qatt ma osservajtu kif fil-hajja nazzjonali tagħna meta jitbattal xi post importanti u jibdeu isiru l-ispekulazzjonijiet fuq min ser jimla

l-post il-ġdid hadd ma jsemmi l-kwalifikj tiegħu imma l-ideat politiċi jonkella l-familja li tiġbed il-habel?

X'ifisser dan? Ifisser li drajna naraw postijiet importanti fil-hajja nazzjonali jintlew mhux skond il-hila imma skond ix-xorti tal-mument. Mhux kulhadd li haqqu, il-motto tagħna; kulhadd kif t'għih! Imma fejn jidhol il-ghawġ il-Providenceza titwarrab u thalli l-poplu ngust ihawwad waħdu. Mhabba dan li għeditkom (u qed nitkellem dejjem bil-qima għall-ftit eċċez-zjonijiet), hawn Malta għandha "kbarat inkompetenti". Jiena, u nahseb li hawn hafna bhali, insibha bi tqila naghti għieh lil dawn in-nies imma jkollj naghmel sforz fuqi nnifsi u naghti għieh jekk mhux lill-persuna lill-kariga li jokkupa. Imma dan mhux sewwa. Mhux sewwa li bejn is-serjeta tal-kariga wil-kapaċità persunali ta' min jokkupaha għandu jkun hemm din id-differenza li kienet tkun komika li kieku ma kintex traġika. U xejn tahseb li huma jhabblu rashom. Tridx tmur! Mhux bħal haddiehor? Taf x'jigifieri dan? Jigifieri li meta l-medjokrita thalliha titla' fejn ma jixirgilhiex hija tiffissa l-istandard tagħha nfisha lil haddiehor. *Mediocrity sets its own standard.*

Imma dawn l-abbużi ma jistgħux jinqatgħu? Ma jistax isir xi haġa li tgholli l-istandard tal-personalità nazzjonali biex ma nhammrux wiċċna quddiem il-barranin (qed ngħid għal dawk il-ftit li għadhom jafu jisthu)? Jista' jsir hafna.

Taf x'għandu jsir? Fit-tigrija tal-hajja (jigifieri impjegj u karigi) lill-aħjar għandna naghtuhom il-palju li haqqhom u hekk biż-żmien tinqata' din il-Festa tal-Ħmir. Hemm mezzj biex tiżen x'jiswa bniedem — provi mill-hajja, xoghlijiet fil-branka tiegħu; xhieda ta' kapaċità mentali, attivitajiet soċjali, nazzjonali. Għax jekk taqbeż dawn x'jista' jkol'ok hlief nies li jonqoshom dawk il-kwalitajiet sbieh li jixirqu lid-dinjità tal-karigi għoljin? Kien b'dan il-ħsieb li jiena w oħrajn jaħsbuha bhali thabatna biex lit-*teachers* tingħatalhom edukazzjoni universitarja. Imma xj gwer-ra. Kemm skużi! Hadd ma qal li ma xtaqx li t-*teachers* jieħdu edukazzjoni universitarja, anzi qalu kemm jixtiquhom jedukaw rwieħhom. Biss mhux la kemm tiffat l-Universitá għat-*teachers*! Għal min jifhem l-persunalità mhawda tal-bniedem jifhem li waħda hija r-raġuni tal-iskużi u din hija l-ghira. Imma l-bniedem jahb għawaru biex jibqa' paċi mal-kuxjenza. Jikkonvinċj lilu nnifsu li qed jagħmel sewwa. Madankollu dis-sena mhux ser jibda kors iehor għat-*teachers*. U hadd għadu ma staqsa għaliex!

Narġa' nfakkarkom fil-ħrafa tal-Ħmar; kif meta dan ir-nexxielu jtellef il-palju liż-żiemel, shabu ferħu hafna u għamlu dik li f'pajjiżhom baqgħet tissemma l-Festa tal-Ħmir. Iż-żiemel telif il-palju. Daqshekk biżżejjed. Li dan it-telfien huwa tra-

gedja għall-pajjiż jinkwieta lil ftit n'ies li għadhom jemmnu li l-bniedem Alla halqu għad-dinjità wil-gustizzja. Mil-medjokrità jfaqqsu l-ghira li ġa semmejtikom u l-apatija. Għax l-ghajjur hegga wahda għandu — il-hegga li jagħmel il-ħsara lil min hu ahjar minnu. Mill-bqija jiġi jaqa' w jqu. U x'inhu hliet xhieda ta' apatija mħallta bil-ghira t-tfixkil li l-Università ltaq-ghet miegħu, tfixkil li mħabba fih wara 4 snin għadha ma tistax tagħmel użu mil-grant ta' £120,000 għall-bini ta' laboratorji tax-xjenza, li minnhom jiddependi l-prestigju tal-effiċjenza xjentifika tal-Maltin u tal-gradati xjentifiċi tal-Università? U x'juri hliet apatija intellettuali, kundanna tal-gradati xjentifiċi li jġibu ma' isimhom, il-fatt li fil-gazzetti hadd minn fost il-gradwati ma kiteb favur il-bini wil-htieġa tas-Science Laboratory hliet tnejn li ma humiex xjenzati? Fejn huma x-xjenzati tagħna li jistghu ahjar minn haddiehor japprezzaw il-htieġa tas-Science Laboratories? X'għarukaża! Imhuh weqfin u hluq misdudin. Imma nergħu naqbd u fejn konna.

Dal-ahhar kont qed nithaddet ma' bniedem serju li bhali jhobb l-edukazzjonij tal-qalb wil-mohħ. Il-kliem waqa' fuq innuqqas ta' qari, kemm it-tfal tagħna jaqraw ftit. U qalli haġa li fethitli għajnejja. Qalli "U x'inkuraggiment għandhom it-tfal tagħna jistudjaw meta daww kollha li ma jistghux ikomplu l-iskola għax ma humiex tajbin isbu post jistennihom f'xi Bank jonkella x'inkien iehor!" U ftakart jien qwoll f'daww il-postijiet fejn rajt impjegati zghazagh li lanqas għaddew mis-senior Oxford jahdmu fejn trid ras taħseb biex tagħmel ix-xogħol sewwa. Hawn Malta tista' tkun l-akbar hmar; bl-influwenzi tista' ssir kollox!

Tab'ilhaqq, għalfejn jistudjaw iż-zghazagh tagħna jekk il-hmir li għandhom min jimbotthom għandhom hobzhom maħ-buż? X'tiswa l-kapaċità jekk daww li jhaddmu z-zghazagh tagħna l-kapaċità jwarrbuha għar-rispett tal-familja li tiġbed il-habel jonkella biex jiehdu xogħol b'irhis? Barra mhux hekk. Barra għal kull post responsabbli trid kwalifiki responsabbli. Imma ahna qegħdin f'ċirkolu vizzjus għax, kif għedt ftit ilu, *mediocrity sets its own standard*. Jekk min hu fuq m'ahniex mhux ser ifittex il-kapaċità f'ta' tahtu.

Il-kitba tiegħi llum donnha tgerġira. Mhux donnha, hekk hi. Għall-anqas jekk ma nistghu naghmlu xejn għadna nistghu ngerġru. U dan hu privileġġ. In-nies medjokri kien jaqbluħom isoddu l-hluq biex hadd ma jintebah li s-saltna tagħhom hija mibnija fuq ir-ramel. Imma sakemm għadna Demokrazija nibqghu naqdu lil pajjiżna billi nipprotestaw kontra l-inkoraggiment tal-medjokrità fil-hajja nazzjonali.